

کے ذریعے سے کیا جاتا ہے۔ پہلے ہر ویقہ دار کو سود کا لائچ دے کر اس سے قرض لیا جاتا تھا۔ اب اس کے بجائے ہر ایک کو یہ لائچ دیا جاتا ہے کہ شاید ہزاروں روپے کا 'انعام' تیرے ہی نام نکل آئے اس لیے قسمت آزمائی کر لے۔

"یہ صورت واقعہ صاف بتاتی ہے کہ اس میں سود بھی ہے، اور روح تمار بھی۔ جو شخص یہ وثائق خریدتا ہے وہ اولاً: اپنا روپیہ جان بوجھ کرایے کام میں قرضے کے طور پر دیتا ہے جس میں سود لگایا جاتا ہے۔ ثانیاً: جس کے نام پر 'انعام' لکھتا ہے، اسے دراصل وہ سودا کشنا ہو کر ملتا ہے جو عام سودی معاملات میں فرد افراد ایک ایک ویقہ دار کو دیا جاتا تھا۔ ثالثاً: جو شخص بھی یہ ویقہ خریدتا ہے وہ مجرم قرض نہیں دینا بلکہ اس لائچ میں قرض دیتا ہے کہ اسے اصل سے زائد انعام ملے گا۔ اور یہی لائچ دے کر قرض لینے والا اس کو قرض دینے پر آمادہ کرتا ہے۔ اس لیے اس میں نیت سودی لین دین ہی کی ہوتی ہے۔ رابعاً: جمع شدہ سود کی وہ رقم جو بصورت 'انعام' دی جاتی ہے، اس کا کسی ویقہ دار کو ملنا اسی طریقے پر ہوتا ہے جس پر لائزی میں لوگوں کے نام 'انعامات' لکھا کرتے ہیں۔ فرق صرف یہ ہے کہ لائزی میں انعام پانے والے کے سواتمام باقی لوگوں کے نکشوں کی رقم ماری جاتی ہے اور سب کے نکشوں کا روپیہ ایک انعام دار کو مل جاتا ہے۔ لیکن یہاں انعام پانے والوں کے سواتمام سب ویقہ داروں کی اصل رقم قرض نہیں ماری جاتی بلکہ صرف وہ سود جو سودی کاروبار کے عام قاعدے کے مطابق ہر دائن کو اس کی دی ہوئی رقم قرض پر ملا کرتا ہے، اُسیں نہیں ملتا بلکہ قرعے کے ذریعے سے نام نکل آنے کا اتفاقی حادثہ ان سب کے حصوں کا سود ایک یا چند آدمیوں تک اس کے پہنچنے کا سبب بن جاتا ہے۔ اس بناء پر یہ بعینہ قمار تو نہیں ہے مگر اس میں روح تمار ضرور موجود ہے۔" (رسائل و مسائل، ج ۳، ص ۳۳۲-۳۳۶)

یہ چند مثالیں، مولانا مودودی کے اسلوب تفہیم کی تصویر ہمارے سامنے پیش کرتی ہیں، جب کہ مولانا مودودی کے اسلوب تحریر کا جو ہر تو ان پانچوں حصوں کو پڑھنے کے بعد ہی سامنے آتا ہے۔

اس رسالے میں اشتہار دینے والے اداروں یا افراد سے معاملات کی کوئی ذمہ داری
ماہنامہ ترجمان القرآن کی انتظامیہ کی نہیں ہے۔ (ادارہ)

ہماری مطبوعات

دارالاسلام مولانا سید ابوالاعلیٰ مودودیؒ	125 روپے	مرتب: اختر جازی (مجلد)
مولانا مودودی اور تصوف	100 روپے	مؤلف: شیخ احمد (مجلد)
سید مودودی مردِ عصر اور صورتِ مستقبل	125 روپے	مرتب:ڈاکٹر قدمق حسین راجا (مجلد)
علام ابن حبیب مفسر کی حیثیت سے	90 روپے	پروفیسر خالد بزی (مجلد)
اسلامی نظریہ اجتماع	24 روپے	مولانا حیدر زمان صدقی (مجلد)
اسلام کا نظریہ جہاد	24 روپے	" " " (مجلد)
تعمیری انقلاب اور قرآنی اصول حکمت	24 روپے	" " " (مجلد)
اسلامی تحریک میں عروج و زوال کے اسباب	100 روپے	سید اسعد گیلانی (مجلد)
" " " "	80 روپے	" " " (غیر مجلد)
اسلام اور سو شلزم	48 روپے	" " " (غیر مجلد)
دوش بدوش	46 روپے	" " " (غیر مجلد)
اسلامی نظریہ ادب	30 روپے	مرتبین: سید اسعد گیلانی، اختر جازی (مجلد)
سو شلزم اور معاشی ترقی	45 روپے	مؤلف: حسین خان، مرتب: سعد بن اسد (غیر مجلد)

ادارہ ترجمان القرآن (پرائیویٹ) نمایہ طرد



رجمان مارکیٹ، غزنی شریعت، اردو بازار لاہور۔ فون: 7234014-7236665

بلوچستان قانون کمیشن اور مولانا مودودیؒ

ڈاکٹر فضل الہی قریشی °

جزل محمد بھی خان نے ۲۵ مارچ ۱۹۲۹ء کو ملک میں دوسرا مارشل لانا فذ کر کے صدر مملکت کا منصب سنگھال لیا اور ۲۸ مارچ ۱۹۲۷ء کو بلوچستان کو پہلی مرتبہ صوبے کا درجہ دیا۔ اس طرح وہ دیرینہ مطالبہ پورا ہوا جو قسم ہند سے قبل ۱۹۲۷ء میں پہلی مرتبہ اور اس کے بعد ۱۹۲۹ء میں اپنے ۱۳ انکات میں قائد اعظم نے بلوچستان کو صوبے کا درجہ دینے کے لیے پیش کیا تھا، تاکہ ہندستان کے دوسرے صوبوں کی طرح یہاں بھی سیاسی اصلاحات نافذ کی جاسکیں، لیکن برطانوی حکومت نے اس مطالبے کو مسترد کر دیا تھا۔

متحده پاکستان کے آخري صدر جزل محمد بھی خان نے بالآخر قومی اسمبلی کے انتخابات کے لیے دسمبر اور پانچوں صوبائی اسمبلیوں کے انتخابات کے لیے ۲۰ دسمبر ۱۹۲۷ء کی تاریخیں مقرر کر دیں۔

بلوچستان کی پہلی صوبائی اسمبلی کے ان انتخابات [دسمبر ۱۹۲۷ء] میں نیشنل عوامی پارٹی کی صوبائی سطح کی سربرا آور دہ شفیعیات نے پانچ نشتوں پر کامیابی حاصل کی، جن میں سردار عطاء اللہ مینگل، نواب خیر بخش مری، میر گل خان نصیر پرنس آغا عبدالکریم خان اور میر دوست محمد شامل تھے۔ تین نشتوں پر جمعیت علماء اسلام کے مولانا صالح محمد، مولانا سید شمس الدین اور مولانا سید حسن شاہ کامیاب ہوئے۔ پشتوں خوانیپ کے خان عبدالحمد خان اچکزئی، مسلم لیگ کے جام میر غلام قادر اور

بی ایم ایم کے نواب غوث بخش ریسنسی نے ایک ایک نشست حاصل کی۔ باقی نوشتتوں پر آزاد امیدوار کامیاب ہوئے۔ خواتین کی واحد کیسوں نشست پر بیگم فضیلہ عالیانی منتخب ہوئیں۔

بلوچستان کی پہلی منتخب صوبائی اسمبلی کا اجلاس ۲۷ اپریل ۱۹۷۲ء کو منعقد ہوا۔ ملک کے عبوری وسotor کے تحت بلوچستان کی پہلی مخلوط صوبائی حکومت نیشنل عوامی پارٹی اور جمیعت علماء اسلام نے سردار عطاء اللہ مینگل کی وزارت اعلیٰ کے تحت تکمیل دی۔ یہ حکومت نوماہ اور اادن قائم رہی۔ جناب ذوالفتخار علی بھٹو کی وفاقی حکومت نے ایک سازش کے تحت ۱۳ فروری ۱۹۷۳ء کو غیر جمہوری طریقے سے اس منتخب صوبائی حکومت کو برطرف کر دیا۔ صوبائی اور مرکزی جماعت اسلامی نے اپنی جمہوری روایات کے عین مطابق اس برطرفی کے خلاف کوئی سمیت پورے ملک میں صدائے احتجاج بلند کی۔ جس کی پاداش میں جماعت اسلامی پاکستان کے امیر میاں طفل محمد پر بغاوت کا مقدمہ قائم کر کے انھیں کوٹ لکھپت جیل بھجوادیا گیا، کیونکہ انھوں نے لاہور میں عظیم الشان احتجاجی جلسے سے خطاب کرتے ہوئے بلوچستان کی پہلی منتخب صوبائی اسمبلی کی برطرفی پر حکومت پر کڑی تنقید کی تھی۔

نیپ اور جمیعت کی مخلوط صوبائی حکومت نے اپنے نوماہ کے منفرد در حکومت میں بہت سارے ”کارہائے نمایاں“ انجام دیے۔ ان میں بلوچی زبان کے عربی رسم الخط کو رسم الخط میں تبدیل کر کے بلوچوں کی آئندہ نسلوں کو ان کے قابل فخر اور شان دار ماضی سے کاٹ دینے کی سعی لا حاصل، کمیوزم کے افکار و نظریات کی ترویج و اشاعت کے لیے اشتراکی کتابوں کی نمایشوں اور سنتی قیمت پر ان کی فراہمی کا اہتمام، روی ثقافتی طائفے کو مدعا کر کے ان سے راگ رنگ، ناچ گانے، ثقافتی میلوں اور موسیقی کی محفیلیں سجانا وغیرہ شامل تھا۔ جماعت اسلامی بلوچستان نے ان خرافات پر بھرپور تنقید کی۔ جس پر حکومت نے طیش میں آ کر جماعت اسلامی نوٹکی کے صوبائی رہنماء مولانا عبدالجید مینگل کو ان کے دوسرا تھیوں سمیت گرفتار کر کے غائب کر دیا۔ انہوں کی اس حکومتی واردات پر جماعت اسلامی نے خان عبدالصمد خان اچخزی کے ذریعے صوبائی اسمبلی میں سوال انکھوایا تو معلوم ہوا کہ انھیں حکومت کا تختہ اللہ کی سازش کے الزام میں گرفتار کر کے ڈسمرکٹ جیل کوئی بھجوادیا گیا ہے۔ کئی دوسرے محاذوں پر بھی جمہوری روایات کو مدنظر رکھتے ہوئے جماعت اسلامی بلوچستان صوبائی حکومت کے خلاف نبرد آزماری ہے، جو صوبہ بلوچستان میں جماعت اسلامی کے سیاسی کردار کی ایک الگ داستان ہے۔

اس طویل پس منظر کے ساتھ ہماری گفتگو کا خاص محور اسی مخلوط صوبائی حکومت کا قائم کردہ بلوچستان قانون کمیشن ہے جو اس کا ایک سمجھدہ کام تھا جسے اپنے منحصر دریح حکومت میں اس نے انجام دیا۔

بلوچستان قانون کمیشن، جس فضل غنی خان کی سربراہی میں بھایا گیا تھا، جس کے ارکان میں قاضی محمد عیسیٰ خان بار ایث لا حاجی محمد سرفراز خان ایڈو ویٹ، قاضی سعد اللہ خان، مولوی محمد عمر، مولوی عبد الغفور، نواب عبدالقار خان شاہوی، نواب زادہ تیمور شاہ جو گیزی، میر امیر الملک مینگل ایڈو ویٹ، میر محمد خان ریسانی ایڈو ویٹ اور ذکاء اللہ لودھی ایڈو ویٹ شامل تھے جب کہ محمد جعفر اور قاضی محمد عیسیٰ خان رکن مجلس شوریٰ قلات، کمیشن میں ریسرچ افسران کی حیثیت سے شامل تھے۔ آغا سید احمد شاہ اس کمیشن کے سیکرٹری تھے۔ اس کمیشن نے ۱۵ جولائی ۱۹۷۲ء کو ۳۲ سوالات پر مشتمل ایک سوال نامہ مرتب کر کے پورے صوبے میں مشتمہ کرایا۔ علمائے کرام، دانشوروں، قانون دانوں، سیاسی رہنماؤں اور خواص و عوام سے اس پر تجاویز اور مشورے طلب کیے۔ نیز یہ اعلان بھی کیا کہ اگر کوئی کمیشن کے رو بروپیش ہو کر بیان دینا چاہے تو اس کے متعلق کمیشن کو مطلع کیا جائے تاکہ اس کے ضلع میں کمیشن کے دورے کے وقت اس کا بیان قلم بند کیا جاسکے۔ کوئی کمیشن کے علاوہ اس طرح کمیشن نے صوبے کے ضلعی مقامات پر جا کر بھی وفد سے ملاقاتیں کیں۔

برطانوی تسلط سے پہلے عظیمی طرح پورے بلوچستان میں بھی اسلامی شریعت صدیوں سے نافذ اعمال تھی۔ شریعت کا قانون ہی ملک کا قانون (Law of Land) تھا۔ انگریزوں کی آمد کے بعد بلوچستان کا خطہ برٹش بلوچستان اور ریاستی بلوچستان میں منقسم کر دیا گیا۔ ریاستی بلوچستان میں قلات، خاران، کمران اور سبیلہ کی ریاستیں شامل تھیں، جب کہ باقی علاقے برٹش بلوچستان کہلاتا تھا۔ ریاستی بلوچستان میں انگریزوں نے صرف پرنسل لاکی حد تک جزوی عدالتی نظام قاضیوں کے ہاتھ میں رہنے دیا۔ برٹش بلوچستان میں کلی طور پر انگریزی قانون کی عمل داری تھی۔ بعض علاقوں میں رسم و رواج اور جرگے کے قوانین جاری کیے گئے۔ زیادہ سخت جان علاقوں پر اپنی انتظامیہ کی گرفت کو مضبوط بنانے کے لیے ایف سی آر جیسی استبدادی کالے قوانین نافذ کیے گئے۔ پاکستان بن جانے کے بعد بھی بلوچستان میں یہ مختلف قوانین نافذ اعمال رہے ہیں۔

قانون کمیشن کا مقصد اگرچہ یہ تھا کہ صوبے میں دیوانی اور فوجداری عدالتوں کے نظام جو

بیک وقت متعارف قوانین کے تحت چل رہے تھے، یکسانیت کیسے پیدا کی جائے اور موجود راجح وقت عدالتی نظاموں کے عدالتی طریق کارکو یکساں، بہتر اور آسان بنانے کے لیے کیا تدبیر اختیار کی جائیں؟ کمیشن کے جاری کردہ سوال نامے میں موجودہ قوانین کی جگہ شرعی قوانین کے نفاذ سے کوئی بحث نہیں کی گئی۔ سوال نامے میں کسی ایسی تبدیلی کی خواہش کا تاثر بھی نہیں ملتا تھا جسے اسلام کے حق میں انقلابی رجحان کہا جائے سکتے تاہم اس موقعے پر صوبے کے عوام اور خواص نے کمیشن سے نفاذِ شریعت کا مطالبہ کر کے اپنی اس دریئہ آزو کا ایک مرتبہ پھر بڑی گرم جوشی کے ساتھ اظہار کیا، جس کی بنیاد پر پاکستان عالم وجود میں آیا تھا۔ قانون کمیشن سے سے تو قع نہ رکھتے ہوئے بھی کہ وہ شرعی قوانین کے نفاذ میں کوئی اقدام کرے گا، اس اقدام سے وہ اپنے احساسات کو ریکارڈ پر لانا چاہتے تھے۔

مولانا مودودیؒ کے افکار اور احیاء اسلام کی جدوجہد کے اثرات ملک کے دوسرے حصوں کی طرح بلوچستان پر بھی پڑے تھے جس کی خاکستر میں احیاء شریعت کی چنگاری پہلے ہی سے موجود تھی ہے سید مودودیؒ کی منظم جدو جہد نے شعلہ جواہ بنا دیا تھا۔ بلوچستان میں اس مقصد کے لیے مختلف مواقع پر ان کی چھ مرتبہ آمد و مورفت نے قوم پرست اور سیکولر عناصر کی مزاحمت کے باوجود عوام کو اسلامی نظام کے قیام کے لیے اٹھا کھڑا کیا تھا، جس کا اعادہ ایک مرتبہ پھر بلوچستان قانون کمیشن کے قیام کے موقع پر ظہور پذیر ہوا۔

‘بلوچستان قانون کمیشن’ کے سوال نامے کے جوابات مرتب کرنے کے لیے جماعت اسلامی بلوچستان کے امیر مولا عبد العزیز مرحوم نے اپنی نگرانی میں جماعت کے ایک دریئہ مغلض رفیق صدر رشید ایڈو و کیٹ کی سربراہی میں ایک کمیٹی بنا دی، جس میں عبدالجید خان، حیات محمد قریشی، عبدالستار خان، مولا عبد الحمید میٹنگ اور قیم صوبہ (یعنی رقم) شامل تھے۔ کمیٹی نے ۲۵ جولائی ۱۹۷۲ء سے کام شروع کر کے قانونی تحریکات کے ساتھ مفصل جوابات پر مشتمل ایک مسودہ تیار کر لیا، جسے صوبائی مجلس شوریٰ کے اجلاس منعقدہ ۱۳ تا ۱۵ اگست ۱۹۷۲ء میں برائے منظوری پیش کیا، تاکہ اس مسودے میں کوئی قانونی سقم نہ رہ جائے۔ سوال نامے کے جوابات مرتب کرنے میں جو محنت اور ریاضت کی گئی وہ کارکنان جماعت اسلامی کا خاص امتیاز ہے جو بانی جماعت سید مودودیؒ میں بدرجہ امت پالیا جاتا تھا۔ اس حوالے سے جماعت کا کارکن کمیٹی بورڈ ہائیکورٹ ہوتا اور دم واپسیں تک ہر دم

جوں اور اللہ تعالیٰ کی رضا جوئی میں سرگرم عمل رہتا ہے۔ فَلَا تَمُوتُنَ إِلَّا وَآتُنْتُمْ مُسْتَلِمُونَ کی یہ بھی ایک تفسیر ہے۔

‘بلوچستان قانون کمیشن’ کا یہ سوال نامہ مولانا مودودی کی خدمت میں اس خواہش کے ساتھ بھجوایا گیا، کہ وہ اس کے جو جوابات تحریر فرمائیں گے وہ ایک مستند ستاویز کی صورت میں کمیشن کو پیش ہوگی۔ مولانا مودودی کی جانب سے ایف سی آر آرڈی نس نمبر ۱۹۶۸ء اور نمبر ۲۰۰۳ء اور قاضیوں کی عدالتوں کے بارے میں قانونی معلومات کے ساتھ ساتھ قانون شہادت قلات اور ضابطہ فوجداری قلات کی قانونی کتب بھی طلب کی گئیں۔ مولانا مودودی نے ‘بلوچستان قانون کمیشن’ سے متعلقہ قانونی معلومات طلب فرمائیں، تاکہ وہ مطالعے کے بعد جوابات مرتب کر سکیں۔

مولانا مودودی کی طرف سے طلب کردہ قانونی کتب اور مطلوبہ تشریحات، ۲۰ اگست ۱۹۷۲ء کو مرکز جماعت لاہور بھجوادی گئیں۔ ایک ہفتے کے بعد ۲۷ اگست کو مولانا مودودی کے مرتب کردہ جوابات کا مسودہ جو تائپ شدہ فل سکیپ کے سات صفحات پر مشتمل تھا، نائب قیم جماعت اسلامی پاکستان کو مکتوب گرامی ۲۶ اگست ۱۹۷۲ء کے ساتھ موصول ہو گیا۔ انہوں نے تحریر فرمایا:

جماعت اسلامی بلوچستان کے مرتب کردہ جوابات، تشریحی نوش، ضابطہ فوجداری قلات اور قانون شہادت قلات موصول ہوئے تھے۔ مولانا سید ابوالاعلیٰ مودودی صاحب نے ‘بلوچستان قانون کمیشن’ کے سوال نامے میں درج سوالات کے جوابات مرتب فرمادیے ہیں۔ ان جوابات کی ایک فاضل نقل، مولانا محترم کے دھخنی خط بنام صدر کمیشن ارسال خدمت ہیں۔ زائد نقل جوابات مولانا محترم آپ کی حسب خواہش ارسال ہے۔ آپ اس سے فائدہ اٹھا سکتے ہیں۔ (خط محمد اسلم سیمی بنام فضل الہی قریشی) اس ہدایت کے مطابق مولانا مودودی کے دھخنی خط بنام صدر قانون کمیشن کے ہمراہ اصل جوابات کو کمیشن، دفتر پہنچا دیا گیا۔

جماعت اسلامی بلوچستان کے مرتب کردہ سوالات پر مولانا مودودی کے مرتبہ جوابات کی روشنی میں نظر ہانی کر کے اسے آخری شکل دے دی گئی اور اس کی کاپیاں اندر ورن صوبہ اور بیرون صوبہ علماء کرام، اہم شخصیات اور جماعتی حلقوں کو اس گزارش کے ساتھ بھجوائی گئیں، کہ وہ اس سے استفادہ

کر کے قانون کمیشن کو اپنا جواب براہ راست ارسال کریں۔ جماعت اسلامی نے پورے صوبے کو اس حوالے سے متحرک کر کے یہ جواب نامہ بھی قانون کمیشن کو بروقت پہنچا دیا تھا۔

‘بلوچستان قانون کمیشن’ نے ۳۱ اگست ۱۹۷۲ء کو جماعت اسلامی بلوچستان کے وفد کو بالہافہ گنگوکے لیے بلوچستان صوبائی سیکرٹریٹ کوئٹہ کے لا سیکشن میں مدعو کیا تھا۔ مولانا عبدالعزیز کی سربراہی میں جماعت کے وفد نے کمیشن سے ملاقات کی۔ وفد میں عبدالجید خان، حیات محمد قریشی، مولانا عبدالجید مینگل، عبدالستار خان اور راقم شامل تھے۔ جس فضل غنی کے ساتھ قانون کمیشن کے تمام ارکان موجود تھے۔ وفد نے مولانا سید ابوالاعلیٰ مودودی کے جواب نامے کا بھی ذکر کیا، جس پر جسٹ فضل غنی نے فرمایا: ”میں نے خصوصی طور پر اسے پڑھا ہے۔“ پھر انہوں نے وہ فائل منگوانی جس میں مولانا مودودی کے جوابات تھے۔ حاضرین سے مقاطب ہوئے اور کہا: ”مولانا مودودی سے اختلاف تو ہو سکتا ہے لیکن ان کے تمہرے علمی سے انکار نہیں کیا جاسکتا۔“ پھر انہوں نے اس کی تائید میں مولانا محترم کے جوابات میں سے کچھ حصے پڑھ کر سنائے جس پر حاضرین نے صاد کیا۔

بلوچستان کی معروف شخصیت قاضی محمد عیسیٰ بارائیٹ لا ۱۹۳۵ء میں مسلم لیگ بلوچستان کی تشكیل کے موقع پر اس کے پہلے صوبائی صدر منتخب ہوئے تھے اور جنہوں نے تحریک پاکستان میں بھرپور حصہ لیا تھا، بھیثیت رکن قانون کمیشن وہاں موجود تھے وہ گویا ہوئے ”۱۰ مارچ ۱۹۶۹ء کو راولپنڈی میں جزل محمد ایوب خان کے ساتھ حزب اختلاف کے جو تاریخی مذاکرات ہوئے تھے وہاں میں نے پہلی مرتبہ مولانا مودودی کو سنا۔ ان کا انداز سب سے منفرد تھا۔ میں نے اس وقت محسوس کیا کہ ایک عالمِ دین کو حالات کی رقرا اور اس کی بعض پر پورے شعور اور ادراک کے ساتھ کس قدر گرفت حاصل ہے۔ انہوں نے اپنے مختصر خطاب میں پوری جامعیت کے ساتھ وہ سب کچھ سودا یا تھا جو اس وقت کی تحدیہ اپوزیشن کا نقطہ نظر تھا۔ میں ان کی شخصیت، خلوص اور عالمانہ تقریر سے بے حد ممتاز ہوا تھا۔“

سید ابوالاعلیٰ مودودی کی جانب سے ‘بلوچستان قانون کمیشن’ کے سوال نامے کا جواب درحقیقت وہی صدائے بازگشت ہے جو تاریخ پاکستان کے نشیب و فراز کے ہر موڑ پر سید مودودی کی اسلام کو بطور ایک نظام زندگی کے پیش کرنے کی تجدیدی کاوش اور اسلامی شریعت کے ہر شعبہ زندگی میں عملی نفاذ کی طویل جدوجہد میں واضح طور پر سنائی دیتی ہے۔ انھیں یقین تھا کہ پاکستان کو خالص ا

ایک اسلامی، جمہوری اور قلائلی مملکت کا حقیقی نمونہ بنائے کر دنیاے انسانیت کو اسلام کی طرف راغب کیا جاسکتا ہے اور تمام موجودہ نظام ہے جیسے حیات پر اسلام کی فویت اور بالادستی کو ثابت کیا جاسکتا ہے۔ ملک اور بلوچستان کے حوالے سے تاریخی شواہد کی روشنی میں اس تمهید طولانی کے بعد آگے 'بلوچستان قانون کمیشن' کا سوال نامہ اور اس کے بعد مولا نامودودی کے جوابات پیش کیے جا رہے ہیں۔

'بلوچستان قانون کمیشن' کا سوال نامہ

- ۱- کیا صوبہ بلوچستان میں عدالت ہے عالیہ ہائی کورٹ و سپریم کورٹ کو ہر قسم کے مقدمات کی ساعت کا اختیار دیا جائے یا نہ؟ ۲۰- اگر آپ کا جواب نفی میں ہے تو وجہات کیا ہیں اور تباہ عدالت ہا اور کون ساطریق کار آپ تجویز کریں گے؟ ۳۰- کیا ایف سی آر تام صوبے میں یکساں طور پر نافذ کیا جائے یا اس کو منسون کیا جائے، اگر نافذ کیا جائے تو وجہات تحریر فرمائیں؟ الف- اگر آپ جرگ کا قانون چاہتے ہیں تو جرگ کے ممبران کی قابلیت و صلاحیت کیا ہوں؟ تعداد کتنی ہو ان کی نامزدگی کتنے عرصے کے لیے ہو اور ان کو مقرر کرنے کا اختیار کے حاصل ہو؟ ب- جرگ کے عدالتوں کے فیصلے کے خلاف اپیل کے لیے آپ کون سی عدالت تجویز کریں گے؟ ۴۰- کیا آرڈی نس نمبر ۲ اور نمبر ۱۹۷۸ء کو تمام صوبے میں یکساں طور پر نافذ کیا جائے یا منسون کیا جائے؟ نافذ کرنے کی صورت میں وجوہات بتائیں؟ ۵۰- کیا تمام مقدمات کی ساعت کے لیے صوبے میں قاضیوں کی عدالت ہا قائم کی جائیں اور ان عدالتوں کے فیصلے کی اپیل کے لیے مجلس شوریٰ مقرر کی جائے یا تمام صوبے میں عدالت ہا مجسٹریٹ (سول نج) و ڈسٹرکٹ نج قائم کی جائیں؟ الف- اگر آپ کی تجویز قاضیوں کی عدالت کے حق میں ہے تو قاضی کی عدالت کا طریق کا رکھ کیا ہوا اور قاضیوں کی علمی الہیت کیا ہو؟ ۶۰- کیا تمام صوبے کی فوجداری عدالتوں کے لیے یکساں طور پر ضابطہ فوجداری پاکستان ۱۸۹۸ء نافذ کیا جائے یا ضابطہ فوجداری قلات تمام صوبے میں نافذ کیا جائے؟ الف- اگر ضابطہ فوجداری قلات تمام صوبے میں نافذ کیا جائے تو کیا آپ اس میں تراجمیں پیش کرنا چاہتے ہیں؟ اگر ہاں تو کیا؟ ب- کیا موجودہ ضابطہ فوجداری پاکستان میں کوئی ایسی ترجمیں پیش کرنا پسند

کریں گے جو اس صوبے کے اقتصادی و سماجی حالات کے مطابق ہو؟ ۷۔ کیا ضابطہ فوجداری میں مقرر کردہ قابل راضی نامہ جرائم کے علاوہ کوئی دیگر جرائم جو فی الحال ناقابل راضی نامہ ہیں کو قابل راضی نامہ بنایا جائے اور راضی نامہ کی شرائط کیا ہوں؟ الف۔ کیا آپ موجودہ قابل راضی نامہ جرائم میں سے کچھ جرائم کو ناقابل راضی نامہ بنانا تجویز کریں گے؟ اگر ہاں تو آپ کی تجویز کیا ہیں؟ ۸۔ کیا جھوٹے فوجداری مقدمات میں مستغیث کے خلاف عدالت کو ہرجانہ دلانے کا اختیار ہو؟ اگر ہاں تو کس قدر؟ ۹۔ موجودہ مندرجہ ذیل کورٹ فیس کی شرح میں سے آپ کس کی سفارش کرتے ہیں؟ ۱۔ مرکزی حکومت کے قانون کورٹ فیس ۵ فیصد یا ۲۔ ایف سی آر کے قانون کورٹ فیس ۲ روپے سیکڑہ یا ۳۔ صوبائی حکومت کے قانون کورٹ فیس سوا گیارہ فیصد۔ الف۔ اور مدعی کے لیے عدالت یا اپیل کے لیے دستور اعمال دیوانی قلات کے مطابق صرف ایک روپیہ ہو۔ اور اسی طرح مدعی علیہ کے لیے بصورت اپیل ایک مرتبہ کورٹ فیس دینا لازمی ہو اور بعد کی شرح ایک روپیہ ہو۔ ۱۰۔ شریعت کے مطابق کورٹ فیس کا قانون کیا ہونا چاہیے اور اس بارے میں آپ کی تجویز کیا ہیں؟ ۱۱۔ کیا عدالت عالیہ میں رٹ درخواست پر فیس موجودہ شرح بحساب ۱۰۰ روپیہ یا حسب سابق پانچ روپے ہو؟ ۱۲۔ کیا موجودہ قانون معیاد میں شرعی قوانین کی روشنی میں آپ کچھ تراہیم پیش کرنا چاہتے ہیں؟ اگر ہاں تو کن کن دفعات اور آرٹیکل کے متعلق؟ ۱۳۔ کیا صوبے میں تمام دیوانی اور فوجداری عدالتوں کے لیے قانون شہادت پاکستان مجریہ ۱۸۷۲ء کیساں طور پر لگایا جائے؟ یا قانون شہادت قلات کے تمام صوبے کی عدالتوں پر اطلاق ہو؟ آپ جس قانون کو پسند کریں اس میں کوئی تراہیم پیش کریں گے اور وہ تراہیم کیا ہیں۔ تفصیل سے بتائیں؟ ۱۴۔ صوبے کی عدالتوں میں کون سا قانون شہادت رائج کیا جائے؟ اس میں آپ کی تجویز کیا ہیں؟ ۱۵۔ موجودہ عدالتوں کے طریق کار میں جو تاخیر ہوتی ہے اس کے تدارک و سد باب کے لیے آپ کیا تجویز پیش کرتے ہیں؟ کیا عدالت کو فصلہ کرنے کے لیے کوئی میعاد مرکر کی جاسکتی ہے؟ ۱۶۔ کیا قاضی / سول جھوں اور دیگر موجودہ عدالتوں کی تعداد و مقام کافی ہیں یا ان کی تعداد بڑھائی جائے اور کن کن جگہوں پران کی ضرورت ہے؟ ۱۷۔ کیا بلوچستان کے صوبے میں ہائی کورٹ کے موجودہ ایام کا رکافی ہیں۔ اگر نہیں تو اس بارے میں آپ کی کیا تجویز ہیں؟ ۱۸۔ ہائی کورٹ کے فیصلے کے خلاف اجیل کرنے میں کیا کیا

وقتیں درپیش ہیں، اور ان کے ازالے کے لیے آپ کیا تجویز پیش کرتے ہیں؟ ۱۹۰- عائلی قوانین کے نفاذ کے بارے میں لوگوں کو کس قسم کی وقتیں درپیش ہیں، اور ان کے تدارک کے لیے آپ کی کیا تجویز ہیں؟ ۲۰۰- اس صوبے میں عدالیہ اور انتظامیہ کو علیحدہ علیحدہ کرنے میں آپ کی تجویز کیا ہیں؟ ۲۱۰- کیا موجودہ رواج کے مطابق مختلف مقدمات میں ملوث عورتیں اور نابالغ بچوں کی پروردگی کا طریقہ سردار صاحبان و دیگر معتبران کے پاس درست ہے؟ اگر نہیں تو آپ کی کیا تجویز ہیں؟ ۲۲۰- آپ موجودہ تفتیشی اداروں اور عدالتون سے رشوت سناں، بدیانتی، دروغ گوئی و تاثیر کو ختم کرنے کے لیے کیا تجویز پیش کرتے ہیں؟ ۲۳۰- کیا پولیس کی ضمیم جو دوران تفتیش تحریر کی جاتی ہے کو ملزم کو دیکھنے کا حق دیا جائے؟ اگر ہاں تو کن شرائط پر؟ ۲۴۰- کیا آپ کی رائے میں وہ حالات جن میں موجودہ جوڑ بیشل آفسر کام کرتے ہیں (رہائش، تنخوا، کام کرنے کی جگہ، لاہبری وغیرہ) ان کی کارکردگی پر اثر انداز ہوتے ہیں، اور کیا ان کی کارکردگی ان حالات کو بہتر بنا کر بہتر ہو سکتی ہے۔ اس بارے میں آپ کی کیا تجویز ہیں؟ ۲۵۰- تازہ قانونی اصلاحات مجریہ آرڈینسنس ۱۹۷۲ء کے خلاف آپ کی کیا شکایات ہیں اور ان کو رفع کرنے کے لیے آپ کیا تجویز پیش کرتے ہیں؟ ۲۶۰- کیا آپ مقدمات کی ساعت میں جیوری سٹم کو راجح کرنا چاہتے ہیں؟ اگر ہاں تو کس قسم کے مقدمات میں یہ سٹم ہونا چاہیے اور جیوری کے ممبران کی قابلیت اور صلاحیت کس قسم کی ہو؟ ان کی تعداد کیا ہو؟ اور ان کے انتخاب کا کیا طریقہ ہو؟ ۲۷۰- کیا آپ کی رائے میں خصوصی عدالتیں مثلاً انڈسٹریل کورٹ، روینیو کورٹ، فیصلی کورٹ و پیش کورٹ جاری رکھی جائیں، یا یہ کام عام عدالتیں سرانجام دیں، یا ان مختلف عدالتون کے لیے خاص طور پر افران جلسیں مقرر کیے جائیں؟ اس صورت میں کیا آپ اس کے حق میں ہیں کہ پیش یافتہ جوڑ بیشل افسران کو ان عدالتون کا افسر جلسیں مقرر کیا جائے؟ ۲۸۰- سمنات کی تعییل میں جوتا خیر ہوتی ہے اس کی وجہات کیا ہیں؟ اس کے تدارک کے لیے آپ کیا تجویز پیش کرنا چاہتے ہیں؟ ۲۹۰- عدالت ہادیوائی یا عدالت ہاقاضی سے فیصلہ ہونے کے بعد اجر میں کیا دشواریاں پیش آتی ہیں اور ان کے تدارک کے لیے آپ کیا تجویز پیش کرتے ہیں؟ ۳۰۰- کیا مقدمات دیوانی عدالت ہاقاضی میں برہ راست دائر کیے جائیں اور قاضی صاحب کو اجر اڈگری کے کلی اختیارات دیے جائیں؟ اس بارے میں آپ کی تجویز کیا ہیں؟ اگر جواب اثبات

میں ہے تو قاضی صاحب کے اختیارات عملہ کیا ہوں؟ ۳۱۰۔ کیا آپ صوبے میں دیوانی و فوجداری موجودہ نظام کے سلسلے میں مزید اور کوئی تجویز پیش کرنا چاہتے ہیں جو بلوچستان کے صوبے کی خصوصی قانونی ضروریات کے مطابق ہوں اور آپ کی رائے میں عدالتی نظام میں یکسانیت پیدا کرنے کے لیے مفید ہوں؟ ۳۲۰۔ مندرجہ بالا احوالات کے علاوہ کوئی اور تجویز جو آپ کی رائے میں بلوچستان میں نظام عدالت کو جلد آسان ستاو قابل عمل بنانے میں مدد و معاون ثابت ہوں؟ ۳۳۰۔ فوجداری مقدمات میں وکیل سرکار (پیک پر اسکیوڑ) و دیگر پولیس افسروں کو حکام کرتے ہیں ان کی کارکردگی کے بارے میں آپ کی کیا رائے ہے؟ ۳۴۰۔ کیا اس محکمے کو مزید موثر بنانے کے لیے آپ مزید کوئی اور تجویز پیش کریں گے؟

کیمیشن کے سوال نامے کے جوابات ازمولا نامودودی

۱۔ ہائی کورٹ اور سپریم کورٹ کا اختیارِ سماحت (jurisdiction) بلوچستان کے تمام علاقوں تک وسیع کیا جائے، بالکل اسی طرح جس طرح پاکستان کے دوسرے علاقوں میں ہے۔ اگر صوبہ بلوچستان کے کچھ علاقے یا کچھ اقسام کے مقدمات پاکستان کے دوسرے علاقوں سے مختلف طور پر اس سے مستثنی ہیں تو ایسا ختم کر دینا چاہیے تاکہ بلوچستان کے تمام باشندوں کو اپنے قانونی حقوق کے تحفظ کا اطمینان حاصل ہو سکے۔

۲۔ اس کا جواب اور پر کے سوال کے جواب میں آگیا ہے۔

۳۔ ایفسی آر کا تصور جس حکومت کے زمانے میں پیدا ہوا تھا وہ ایک بیر و فی استعماری حکومت تھی، جس کے پیش نظر اس ملک کی آبادی کے زیادہ جان دار حصوں کو استبدادی قوانین کے ذریعے سے دبا کر رکھنا تھا۔ اس تصور کو اب پاکستان کی آزادو قومی حکومت میں ختم ہونا چاہیے اور اس قانون کا اطلاق ملک کے کسی بھی حصے میں نہ ہونا چاہیے۔ حقیقت میں اس پر لفظ قانون کا اطلاق بھی نہیں ہوتا، بلکہ یہ انتظامیہ کے لامحدود اختیارات کی ایک دوسری شکل ہے۔ اسلام نے ایسے اختیارات نہ انتظامیہ کو دیے ہیں، نہ ایسے جرگوں کو دیے ہیں جو شریعت کے احکام سے ناواقف اور من مانی کارروائیوں کے عادی ہوتے ہیں۔

-۴ آرڈی نسخ نمبر ۲۷۶۸ء لاقانونی، قانون ہیں، اور پاکستان میں اس طرح کے آرڈی نسخوں کے ذریعے سے عدل و انصاف کی مٹی پلید کرنا نرم سے نرم الفاظ میں شرمناک ہے۔ ان دونوں آرڈی نسخوں کا نفاذ صوبہ بلوچستان میں ختم کر دینا چاہیے اور اسی معروف قانونی طریق کارکودیوائی اور فوجداری معاملات میں اختیار کرنا چاہیے، جو عدل و انصاف کے تقاضوں کو پورا کرتا ہو۔

-۵ لفظ 'قضی' کا یہ تصور بنیادی طور پر غلط ہے کہ وہ نجح یا مجرمیت سے مختلف کوئی چیز ہے۔ اسلامی اصطلاح میں 'قضی' نجح یا کہتے ہیں۔ یہ ایک بدعت ہے کہ پرنسل لا کو جاری کرنے والے 'قضی' ہوں اور عام قوانین پر فیصلہ کرنے والے نجح یا مجرمیت ہوں۔ یہ تصور بیرونی غیر اسلامی تسلط کے بعد پیدا ہوا۔

بلوچستان کے بعض حصوں میں قاضیوں کی عدالتیں قائم رہی ہیں وہ بھی نہ اسلام کے تصور کے مطابق ہیں اور نہ اسلامی معیار پر پوری اترتی ہیں۔ بلوچستان کی موجودہ حکومت کو پہلے یہ فیصلہ کرنا چاہیے کہ آیا وہ اسلامی شریعت کو محض پرنسل لا تک محدود رکھنا چاہتی ہے یا قانون کے پورے دائرے پر وسیع کرنا چاہتی ہے؟ اگر پہلی صورت ہے تو میں اس کو اصولاً غلط سمجھتا ہوں۔ اس لیے اس کے بارے میں کوئی تجویز پیش نہیں کرنا چاہتا۔ البتہ اگر دوسرا صورت ہے تو تمام معاملات میں شرعی قوانین نافذ کیے جائیں، ان کے مطابق فیصلہ کرنے والوں کو اسلامی اصطلاح کے مطابق 'قضی' قرار دیا جائے۔ نجح اور مجرمیت کی اصطلاحیں چھوڑ دی جائیں کیونکہ ان سے انگریزی قانون کا تصور پیدا ہوتا ہے۔ اور 'قضی' ایسے ہونے چاہیں جو شریعت کے قانون سے اچھی طرح واقف ہوں، باوقار اور پاکیزہ اخلاق کے لوگ ہوں۔ ان کو تنخوا ہیں اسی معیار کے مطابق دی جائیں جو جگوں اور مجرمیوں کا معیار ہے۔ تمام معاملات میں مقدمات بر اساس اس کی عدالت میں پیش کیے جائیں اور ان کے فیصلے انہی کے حکم کے مطابق نافذ کیے جائیں۔ ان کے نفاذ اور عدم نفاذ کا فیصلہ کرنے میں انتظامیہ کا کوئی دخل نہ ہو۔ ان قاضیوں کے اوپر ہر ضلع میں 'صدر قضی'، اس طرح مقرر کیا جائے جس طرح ڈسٹرکٹ نجح یا کمیشن نجح ہوتے ہیں۔ ان کے پاس ماتحت قاضیوں کے فیصلوں کی اپیلیں کی جاسکیں۔

‘صدر قضیٰ’ کی عدالت سے اوپر ہائی کورٹ اور سپریم کورٹ کی عدالیتیں رہیں گی۔ انھیں لازماً اپیلوں کی ساعت میں بلوچستان کے شرعی قوانین کا لحاظ کرنا پڑے گا۔

-۶ ضابطہ فوجداری قلات کی نسبت ضابطہ فوجداری پاکستان ۱۸۹۸ء زیادہ بہتر ہے، مگر اس میں شریعت کے مطابق ترمیمات ہونی ضروری ہیں، کیونکہ انصاف کے راستے میں بہت سی رکاوٹیں اس ضابطے کی بدولت پیدا ہوتی ہیں۔ اسلامی فقہ کی مبسوط کتابوں میں ضابطے کی بہت سی تفصیلات موجود ہیں اور جن ملکوں میں اس وقت بھی اسلامی قانون کے مطابق عدالت کا نظام چل رہا ہے، ان کے طریق کار سے بھی بہت کچھ فائدہ اٹھایا جاسکتا ہے۔ چونکہ یہ ایک تفصیلی بحث ہے اور سوال نامے کے جواب میں میرے لیے یہ [فوري طور پر] بتانا مشکل ہے کہ ضابطہ فوجداری پاکستان میں اسلامی ضابطے کے مطابق کیا کیا ترمیمات ہونی چاہیں؟ اس لیے میں اس مسئلے کو عملی طور پر حل کرنے کے لیے تین تجویزیں پیش کرتا ہوں:

(۱) اسلامی مشاورتی کونسل، جسے چھ سال پہلے مرکزی حکومت نے قائم کیا تھا، اس سے دریافت کیا جائے کہ اس نے ضابطہ فوجداری پاکستان اور اسلامی ضابطے کا تقاضی مطالعہ کر کے کچھ ترمیمات مرتب کی ہیں یا نہیں۔ اگر کی ہیں تو وہ کیا ہیں؟

(۲) آپ کے کیش کے ساتھ کم از کم دو تین صاحب فتویٰ علماء کو (جو جزویات سے اچھی طرح واقف ہوں) شامل کیا جائے اور وہ دونوں ضابطوں کا تقاضی مطالعہ کر کے ضروری ترمیمات مرتب کریں۔

(۳) افغانستان میں ‘فقہ حنفی’ کے مطابق اور سعودی عرب میں ‘فقہ حنبلی’ کے مطابق پورا عدالتی نظام چل رہا ہے۔ کیش کے دو تین اصحاب ان ملکوں میں جا کر دیکھیں کہ ان کے ہاں کیا ضابط جاری ہے۔ ہمارے ملک میں چونکہ اسلامی قانون ایک مدت سے جاری نہیں رہا ہے، اس لیے دونوں ضابطوں کا فرق اچھی طرح نہیں سمجھا جاسکتا، جب تک کہ اس ملک کے ضابطے سے اچھی طرح واقفیت رکھنے والے ان ملکوں کے عدالتی طریقے کا رکھا جائزہ نہ لیں، جہاں اسلامی قانون اب بھی عمل نافذ ہے۔

۷۔ اس سوال کے صحیح جواب کے لیے بھی یہ جانتا ضروری ہے کہ اس قانون میں قابل راضی نامہ اور ناقابل راضی نامہ جو انہیں کون کون سے ہیں اور اسلامی قانون میں کون سے۔ اس کا تفصیلی جائزہ ایک ایسی کمیٹی ہی لے سکتی ہے جس میں موجودہ قانون کے ماہرین کے ساتھ ساتھ اسلامی قانون کے بھی دو تین صاحب فتویٰ عالم شامل ہوں اور وہ ان کا تفصیلی جائزہ ہیں۔ ایک نمایاں مثال دونوں قوانین کے فرق کی میں بتا سکتا ہوں، کہ زنا کا معاملہ بعض حالات میں موجودہ قانون کے اندر قابل راضی نامہ ہے، لیکن اسلام میں وہ کسی صورت میں بھی قابل راضی نامہ نہیں ہے۔ برکش اس کے قتل کا معاملہ موجودہ قانون میں قابل راضی نامہ نہیں ہے اور اسلامی قانون اسے ایسی حالت میں قابل راضی نامہ قرار دیتا ہے، جب کہ کسی دباو کے بغیر مقتول کے وارث راضی نامہ کرنے کے لیے تیار ہوں۔ اس معاملے میں خود قرآن ہی کے احکام واضح ہیں۔

۸۔ یہ بات تو واضح ہے کہ جھوٹا مقدمہ دائر کرنا ایک جرم ہے۔ مگر یہ جرم دو شکلوں میں روپے عمل آتا ہے۔ ایک شکل یہ ہے کہ عام باشندوں میں سے کوئی شخص کسی شخص کے خلاف جھوٹا الزام لگا کر استغاثہ کرے۔ دوسرا شکل یہ ہے کہ پولیس بطور خودیا کسی کے ایسا سے کسی پر جھوٹا مقدمہ قائم کرے۔ پہلی شکل میں **لیجیل پیچر** (legislature) کو کسی مناسب جرمانے کی زیادہ سے زیادہ حد مقرر کر دینی چاہیئے اور یہ بات عدالت پر چھوڑ دینی چاہیئے کہ وہ جرم اور جرم دونوں کی حالت کو نگاہ میں رکھ کر قانون کی تجویز کردہ حد کے اندر کوئی جرمانہ عائد کرے۔ دوسرا شکل میں جھوٹے مقدمے میں کسی شخص کو پھانس بھی جرم ہونا چاہیے۔ اس جرم کی قانونی یا انتظامی سزا کیا ہو؟ میرے علم کی حد تک پہلی نوعیت کے جرم کی بہ نسبت دوسرا نوعیت کا جرم زیادہ ہو رہا ہے اور اس پر کوئی باز پرس نہ ہونے یا برائے نام ہونے کی وجہ سے ظلم حد سے بڑھتا جا رہا ہے۔

۹۔ کورٹ فیس کا تصور ہمارے ملک میں انگریزی دور حکومت ہی میں پیدا ہوا ہے، ورنہ مسلمان اس سے بالکل نا آشنا تھے اور اسلام کی پوری قانونی تاریخ میں کبھی کورٹ فیس لگائی گئی ہے۔ لوگوں کے درمیان عدل کا انتظام کرنا ایک مسلمان حکومت کے بالکل ابتدائی فرائض میں سے ہے اور کورٹ فیس لگانے کے معنی یہ ہیں کہ کسی شخص کو انصاف نہیں ملے گا جب تک وہ انصاف کی فیس ادا نہ کرے۔ البتہ جو شخص ناجائز طور پر کسی کا حق مارنے کے لیے یا کسی پر ظلم

کرنے کے لیے مکمل انصاف سے رجوع کرتا ہے اور اس کا جھوٹ ثابت ہو جاتا ہے، اس پر جو بھاری سے بھاری جرمانہ ممکن ہو وہ عائد کیا جاسکتا ہے۔ اسی طرح سے جھوٹی شہادت دینے والوں یا کسی قسم کی جعل سازی کرنے والوں پر بھی جرمانے عائد کیے جاسکتے ہیں۔

- ۱۰- اس سوال کا جواب بھی اوپر آچکا ہے۔

- ۱۱- اس کا جواب بھی سوال نمبر ۹ کے جواب میں آچکا ہے۔

- ۱۲- اس سوال کا جواب وہی ہے، جو میں نے سوال نمبر ۶ کے جواب میں لکھا ہے۔ یہ ایک تفصیلی بحث ہے کہ موجودہ قانون میں جو معیادیں مقرر ہیں، وہ اسلامی قانون کے کس حد تک مطابق ہیں اور کس حد تک اس کے خلاف، اور ان میں کیا ترمیمات ہونی چاہیں۔ اس معاملے میں اسلامی مشاورتی کونسل سے بھی دریافت کرنا چاہیے۔

دوسرے مسلم ممالک جہاں اسلامی قانون جاری ہے ان کے ضابطے کو بھی دیکھنا چاہیے، اور خود اس کمیٹی میں دو تین علمائوں کو شامل کر کے تفصیلی جائزہ لیا جانا چاہیے کہ موجودہ قانون معیاد کس حد تک انصاف کے مطابق اور کس حد تک اس کے خلاف ہے اور شریعت کے مطابق اس میں کیا تبدیلیاں ہونی چاہیں۔

- ۱۳- قانون شہادت قلات کی نسبت قانون شہادت پاکستان زیادہ بہتر ہے، لیکن اس میں بعض ایسی اصلاحات کی ضرورت ہے جس سے یہ اسلامی قانون شہادت کے مطابق ہو جائے۔ اگرچہ موجودہ قانون بھی بنیادی طور پر اسلامی قانون شہادت ہی سے ماخوذ ہے، لیکن اس میں متعدد چیزیں ایسی ہیں جو شرعی قانون شہادت سے مطابقت نہیں رکھتیں اور انصاف کے بجائے بے انصافی میں مددگار ہوتی ہیں۔ اس غرض کے لیے دونوں قوانین کا تقابلی مطالعہ ضروری ہے تاکہ جہاں فرق واقع ہوتا ہوا سے نوٹ کر لیا جائے اور اسلامی قانون کے مطابق تبدیل کر دیا جائے۔ اس بارے میں بھی میری تجویز وہی ہے، جو میں نے سوال نمبر ۶ کے بارے میں پیش کی ہے۔

- ۱۴- اس کا جواب سوال نمبر ۱۳ کے جواب میں آگیا ہے۔

- ۱۵- تاخیر کے اسباب کا تفصیلی جائزہ لیتا ضروری ہے۔ اس کو بڑی حد تک انتظامیہ اور عدالیہ کی

علیحدگی سے دور کیا جاسکتا ہے۔ ریاست حیدر آباد [دکن] نے ۱۹۲۱ء ہی میں انتظامیہ کو عدالتی سے مکمل طور پر علیحدہ کر دیا تھا۔ وہاں کسی انتظامی عہدے دار کے پر درکوئی عدالتی کام نہ تھا اور کسی حاکم عدالت کے پر درکوئی انتظامی کام نہ تھا۔ میں چونکہ وہاں برسوں رہا ہوں، اس لیے مجھے معلوم ہے کہ وہاں مقدمات کے فیصلوں میں اتنی تاخیر نہیں ہوتی تھی، جتنی بروطانوی ہندو کی عدالتوں میں ہوا کرتی تھی۔

اس کے علاوہ تاخیر کے کچھ اسباب اخلاقی بھی ہیں: کسی شخص کو حاکم عدالت مقرر کرنے سے پہلے اس کی قانونی قابلیت دیکھنے کے ساتھ اگر اس کی اخلاقی پاکیزگی اور دیانت کے بارے میں بھی اطمینان کر لیا جائے تو اس کا امکان نہیں رہتا کہ حاکم عدالت کسی نوعیت کے ناجائز اثر میں آ کر پیشیوں پر پیشیاں بڑھاتا چلا جائے، مظلوم کو تنگ کرے اور ظالم کی رسی دراز کرے۔ عدالتی انتظامیہ اور پولیس کا بھی مقدمات کو طول دینے میں اچھا خاصاً داخل ہے۔ اس مرض کا علاج بھی ان لوگوں کی اخلاقی حالت درست کیے بغیر نہیں ہو سکتا، جو کسی نہ کسی طور پر انصاف کے انتظام سے وابستہ ہیں۔ اس امر کی نگرانی کا بھی جہاں تک مجھے علم ہے کہ کوئی انتظام نہیں ہے کہ عدالتی مقدمات کا فیصلہ کرنے میں کتنی دیر لگاتی ہیں۔ اگر کوئی ایسا انتظام کیا جائے کہ وقتاً فوقتاً یہ دیکھا جاتا رہے کہ مقدمات کے فیصلے میں کتنی تاخیر کی گئی ہے اور کس حد تک وہ ناگزیر تھی اور کس حد تک وہ بے جا تھی، اور بے جا تاخیر پر حاکمان عدالت سے باز پس کی جائے تو اس خرابی کا کافی حد تک تدارک کیا جاسکتا ہے۔ محض روٹین (routine) کے طور پر عدالتوں کی کارگزاری کا جائزہ لینا اس معاملے میں کچھ مفید نہیں ہے۔ جہاں تک عدالت کے لیے فیصلہ کرنے کی معیاد مقرر کرنے کا تعلق ہے، میرے نزدیک یہ قابل عمل نہیں ہے کیونکہ اس کا بہت بڑی حد تک مقدمات کی نوعیت سے تعلق ہے۔ اگر عدالتوں پر نگرانی اور احتساب کا انتظام معقول ہو تو یہ دیکھا جاسکتا ہے کہ کس مقدمے کے فیصلے میں ناروا تاخیر ہوئی ہے اور کس کا فیصلہ معقول مدت کے اندر ہوا ہے۔ اس کے علاوہ بھی تاخیر کے بہت سے اسباب ہیں، جن کا بہر حال قانون داں اصحاب آسانی سے جائزہ لے سکتے ہیں اور خود آپ کے معزز کمیشن میں ایسے اصحاب موجود ہیں۔

۱۶۔ میں بلوچستان کے حالات سے اتنی تفصیلی واقعیت نہیں رکھتا کہ اس معاملے میں کوئی رائے دے سکوں۔ بہر حال چونکہ بلوچستان کا رقبہ بہت وسیع ہے اور آبادی منتشر ہے، اس لیے عدالتیں ایسے مقامات پر قائم کی جانی چاہئیں جو انصاف طلب کرنے والوں کی دسترس سے بہت زیادہ دور نہ ہوں اور ایک ہی عدالت کو دیوانی، فوجداری اور پرنسپل لا کے معاملات کا فیصلہ کرنے کا اختیار ہونا چاہیے تاکہ انصاف طلب کرنے والے جگہ جگہ مارے مارے نہ پھریں۔ اس لحاظ سے آپ کا معزز کیمیش، بلوچستان کے مختلف علاقوں میں کام کرنے والے حاکمان عدالت اور وکلا سے مشورہ لے کر بآسانی تحقیق کر سکتا ہے کہ آپ کے صوبے میں عدالتیں کافی ہیں یا نہیں اور آیا وہ مناسب ہجھوں پر ہیں یا نہیں۔

۱۷۔ اس معاملے میں میرے نزدیک تو مناسب یہ ہو گا کہ سندھ و بلوچستان ہائی کورٹ کے کم از کم دو جھوں کا ایک نئی مستقل طور پر صوبہ بلوچستان میں رہے۔ یہ صورت اگر قابل عمل نہ ہو تو بلوچستان کے لیے ہائی کورٹ کے موجودہ ایام کا ریس اضافہ کر دینا چاہیے۔

۱۸۔ بلوچستان جیسے وسیع و عریض صوبے کی غریب آبادی کے لیے یہ بہت مشکل معلوم ہوتا ہے کہ وہ سپریم کورٹ میں اپنے مقدمات کی پیروی کے لیے لاہور کے (یا اگر سپریم کورٹ اسلام آباد منتقل ہو جائے تو اسلام آباد کے) چکر کاٹ سکے۔ اگر ایسا ہو سکے کہ جس طرح سپریم کورٹ کے اجلاس مشرقی پاکستان میں ہوتے رہے ہیں اور جس طرح کے انتظامات اب بھی کراچی میں ہیں، اسی طرح کا کوئی انتظام بلوچستان میں کر دیا جائے۔ اس معاملے میں صحیح رائے سندھ و بلوچستان ہائی کورٹ اور سپریم کورٹ کے درمیان باہمی مشاورت ہی سے قائم کی جاسکتی ہیں۔

۱۹۔ مروجع عالمی قوانین تو اپنی بہت سی تفصیلات میں شریعت سے متفاہم ہیں۔ اس لیے ان کو تو منسون کرنا چاہیے، لیکن ”محمد ن لا“ کے نام سے جو عالمی قانون انگریزی حکومت میں رائج تھا وہ بھی بہت ناقص تھا۔ لہذا، یہ ضروری ہے کہ علما اور قانون دانوں کی ایک کمیٹی اسلام کے اصلی عالمی قانون کو پوری طرح مرتب کرے اور اس میں جدید زمانے کے قوانین کی طرح قانونی دفعات الگ اور فتحی کتابوں کی مدد سے ان کی تشریفات الگ درج کی جائیں، تاکہ عدالتیں

- ان کو صحیح طور پر مقدمات پر منطبق کر سکتیں۔ جہاں تک عائی عدالتوں کا تعلق ہے، ان کی علیحدہ کوئی ضرورت نہیں۔ عام عدالتیں ہی عائی قوانین کا فیصلہ کرنے کے لیے کافی ہیں۔
- ۲۰ عدالیہ اور انتظامیہ کی علیحدگی چونکہ مکمل طور پر سابق ریاست حیدر آباد [دکن] میں کردی گئی تھی اور ۷۲ سال تک اس پر عمل درآمد ہوتا رہا ہے، اس لیے ایسے لوگوں سے اس معاملے میں مشورہ لینا مفید ہوگا جو حیدر آباد کے نظامِ عدالت سے بطور حاکم عدالت یا بطور وکیل وابستہ رہے ہیں اور ایسے لوگ کراچی میں کثرت سے موجود ہیں۔
- ۲۱ لاہور میں اس غرض کے لئے ایک 'دارالامان' قائم ہے اور عدالتیں ایسی عورتوں اور نابالغ بچوں کو اس کی تحولیں میں دے دیا کرتی ہیں۔ اس طرح کا کوئی انتظام اگر بلوچستان میں بھی کر دیا جائے تو بہتر ہوگا۔ یہاں 'دارالامان' کا انتظام مکمل طور پر عورتوں ہی کے ہاتھ میں ہے اور آج تک کوئی شکایت ایسی سننے میں نہیں آئی کہ اس میں کوئی نامناسب صورت حال پیش آئی ہو۔ قابل اعتماد عورتیں اگر اسی طرح کے کسی 'دارالامان' کی نظم ہوں تو امید ہے کہ بلوچستان میں بھی یہ طریقہ کامیاب ہو سکے گا۔
- ۲۲ جن خرایوں کا ذکر اس سوال میں کیا گیا ہے، ان کے مدارک کے لیے چار چیزیں ضروری ہیں: ایک یہ کہ تفتیشی اداروں اور عدالتوں کے عملے اور افسروں کی اخلاقی تربیت کا انتظام کیا جائے۔ ان میں جب تک خدا کا خوف آخرت کی جواب دہی کا احساس اور اسلامی اقدار کا احترام پیدا نہ ہوگا، ان خرایوں کا کوئی مداونہ ہو سکے گا۔
- دوسرے یہ کہ کم تجویز ہیں پانے والوں کے سپرد جب لوگوں کی جان، مال اور آبرو کے تحفظ کی ذمہ داری کر دی جائے تو وہ اپنے اختیارات سے ناجائز فوائد حاصل کرنے پر کچھ نہ کچھ مجبور بھی ہوتے ہیں۔ اس لیے تجویز ہوں پر نظر ثانی بھی ضروری ہے۔
- تیسرا یہ کہ ان ضابطوں کا بھی جائزہ لینا چاہیے، جن کے تحت یہ لوگ اپنے اختیارات استعمال کرتے ہیں۔ ان ضابطوں میں جو نقائص بھی ہوں ان کو دور کیا جائے تاکہ اختیارات کے استعمال پر ضروری پابندیاں عائد کر دی جائیں اور پھر حکومت اس بات کی تختی سے گرفتار کرے کہ ضابطوں کے خلاف کوئی اختیار استعمال نہ کیا جائے۔